

25th March 1965]

கனம் திரு. ந. நல்லசேனாபதி சர்க்கரை மன்றாடியார் : வைகை டாமில் 'ஃபாரஸ்ட் ட்ரெயினிங் ஸ்கூல்' இருக்கிறது. ஏற்கனவே ஃபாரஸ்டராக இருக்கக்கூடியவர்கள் அதற்குத் தேர்ந்தெடுக்கப்படுகிறார்கள்.

திரு. எஸ். முருகையன் : ஃபாரஸ்ட் கார்ட்களாக 60 பேர்கள் தேர்ந்தெடுக்கப்பட்டனர் என்று அமைச்சர் அவர்கள் சொன்னார்கள். ஃபாரஸ்ட் இலாகாவில் வாச்சர்களாக இருப்பவர்கள் யாருக்காவது ப்ரொமோஷன் கொடுக்கப்பட்டிருக்கிறதா?

9 00  
a.m.

கனம் திரு. ந. நல்லசேனாபதி சர்க்கரை மன்றாடியார் : இதில் படிக்கிறவர்கள் குறிப்பிட்ட ஆண்டுகளுக்குப் பிறகு ஃபாரஸ்டராகக் கூட வரலாம்.

கனம் சபாநாயகர் : வாச்சர்களாக இருப்பவர்கள் ப்ரமோட் செய்யப்பட்டிருக்கிறார்களா என்று கேட்கிறார்கள்.

கனம் திரு. ந. நல்லசேனாபதி சர்க்கரை மன்றாடியார் : அந்தக் கணக்கு என்னிடம் இல்லை.

### *Loan for purchase of Coffee grinding machine*

\* 332 Q.—SRI M. V. KARIVENGADAM : Will the Hon. the Minister for Co-operation be pleased to state—

(a) whether the Government have granted any loan to the Bodinayakanoor Co-operative Stores, Limited, Dindigul, for the purchase and installation of a coffee grinding machine; and

(b) if so, whether the grinding machine had been purchased and installed?

கனம் திரு. ந. நல்லசேனாபதி சர்க்கரை மன்றாடியார் :

(அ) ஆம்.

(இ) ஆம்.

MR. SPEAKER : Questions are over.

[Note.—An asterisk (\*) at the commencement of a speech indicates revised by the Member.]

MR. SPEAKER : The calling attention notice under Rule 41 is postponed to tomorrow.

### II.—PRESENTATION OF FINAL SUPPLEMENTARY STATEMENT OF EXPENDITURE FOR 1964-65.

\* கனம் திரு. எம். பக்தவத்சலம் : சபாநாயகர் அவர்களே, 1964-65-ம் ஆண்டின் இறுதித் துணை மதிப்பீடுகளைச் சபைமுன் சமர்ப்பிக்கிறேன். மானியக் கோரிக்கைகளை விளக்கும் விவர அறிக்கை ஒன்று மன்றத்தின் முன் வைக்கப்பட்டுள்ளது. இத் துணை மானியக் கோரிக்கைகளின் மொத்த மதிப்பு சுமார் 8 கோடியே 65 லட்சம் ரூபாய் ஆகும். இதில் சுமார் 6 கோடி ரூபாய் ரெவின்யூக் கணக்கில் அடங்கும். துணை மதிப்பீடுகளில் பெரும் பகுதி, பல்

[திரு. எம். பக்தவத்சலம்] [25th March 1965]

வேறு தலைப்புகளின்கீழ் கூடுதல் செலவுக்காக இதுவரை பெற்றுள்ளதற்கும் மேலாக நிதி ஒதுக்கம் பெறுவதற்கு வகை செய்கிறது. 1965-66-ம் ஆண்டு வரவு-செலவுத் திட்டத்துடன், சபை முன்பு ஏற்கனவே வைக்கப்பட்டுள்ள இவ் வாண்டின் திருத்த மதிப்பீடுகளில் இந்த உயர்வு பெரும்பாலும் பிரதிபலித்திருப்பதைக் கணாலாம். பல்வேறு துறைகளின்கீழ் ஏற்பட்டுள்ள செலவினங்களின் போக்கை ஆராய்ந்து தற்போது எதிர்பார்க்கும் அதிகப்படிச் செலவுக்கு வகை செய்யவும் இவ் வாய்ப்பினைப் பயன்படுத்திக்கொண்டுள்ளோம். சென்றத் துணை மதிப்பீடுகள் சமர்ப்பிக்கப்பட்டதின் பின்னர் அனுமதிக்கப்பட்டுள்ள புதுப் பணித் திட்டங்களுக்கும் இத் துணை மதிப்பீடுகளின்கீழ் வகை செய்யப்பட்டுள்ளது.

ரெவின்யூக் கணக்கின் கீழ் கோரப்பட்டுள்ள 6 கோடி ரூபாயில் கேளிக்கை வரி சர்ச்சார்ட்டு மூலம் கூடுதலாகக் கிடைக்கும் தொகையைத் தல ஸ்தாபனங்களுக்கு தரும் வகையில் 43 லட்சம் ரூபாய் நிதி ஒதுக்கம் செய்யப்பட்டுள்ளது. இதைப்போன்றே. கரும்புத் தீர்வையின்கீழ் அதிகப்படியாக வசூலாகக்கூடிய 23 லட்ச ரூபாய் கூடுதல் தொகையைக் கரும்புத் தீர்வை நிதிக்கு ஒதுக்குவதற்கும், விவசாய மானியத்தின்கீழ் வகை செய்யப்பட்டுள்ளது.

இவ்வாண்டு உயர்நிலைப் பள்ளி இறுதிவரை இலவசக் கல்வித் திட்டத்தைக் கொண்டுவந்ததையொட்டி, இம் மாநிலத்தில் உயர்நிலைப் பள்ளிகளுக்கு உதவியளிப்பதற்காகப் புதுமுறை ஒன்றை அரசாங்கம் அமலுக்குக் கொண்டுவந்துள்ளது. இதன்படி ஆசிரியர்களுக்காகவும், மற்ற பள்ளி ஊழியர்களுக்காகவும் ஏற்படுகின்ற செலவு முழுவதையும் சரிக்கட்ட பள்ளி நிர்வாகத்திற்கு மானியம் வழங்கப்படுகிறது. இம் மானியம் வழங்குவதற்காகத் துணை மதிப்பீடுகளில் 66 லட்சத்து 79 ஆயிரம் ரூபாய் கூடுதல் நிதி ஒதுக்கம் செய்யப்பட்டுள்ளது. பாசன ஆதாரங்களின் வழக்கமான பராமரிப்பு வேலைகளுக்காகவும், வெள்ளத்தினால் தேவைப்பட்ட பராமரிப்பு வேலைகளுக்காகவும் 64 லட்சத்து 70 ஆயிரம் ரூபாய் கூடுதல் நிதி ஒதுக்கம் தேவைப்படுகிறது. ரெவின்யூக் கணக்கில் உள்ள மற்ற குறிப்பிடத்தக்க உயர்வுகள் வழக்கம்போல் மருத்துவம் (34 லட்சத்து 94 ஆயிரம் ரூபாய்) பொதுச் சுகாதாரம் (39 லட்சத்து 21 ஆயிரம் ரூபாய்) சமுதாய அபிவிருத்தி (33 லட்சம் ரூபாய்) போன்ற வளர்ச்சி பணிகளில் ஏற்பட்டுள்ளன.

மூலதனம் செலவின்கீழ் ஏற்பட்டுள்ள உயர்வுகளில் பெரும் பகுதி பெரிய சிறிய பாசனத் திட்டங்களுக்காக ஏற்பட்டதாகும். இவ்வேலைத் திட்டங்கள் விளைந்து நிறைவேற்றப்பட்டு வருவதை இவ்வுயர்வு நன்கு புலப்படுத்தும். பரம்பிக்குளம்-ஆரியாறு திட்டம் (30 லட்சத்து 57 ஆயிரம் ரூபாய்), சித்தாறு-பட்டினங்குளம் திட்டம் (14 லட்சத்து 77 ஆயிரம் ரூபாய்), கோமுகி நதித் திட்டம் (5 லட்சத்து 33 ஆயிரம் ரூபாய்) மஞ்சளாறு திட்டம் (8 லட்சத்து 64 ஆயிரம் ரூபாய்) ஆகியவற்றின் கீழ்ச் செலவு உயர்ந்திருப்பது இங்கு குறிப்பிடத்தக்கது. ஏற்ற மண்வாரி



25th March 1965] [திரு. எம். பக்தவத்சலம்]

இயந்திரங்கள். (Earth moving equipment) போதிய அளவில் இல்லாத காரணத்தால் ஏரிகளில் தூரெடுத்துப் பண்படுத்தும் வேலைத்திட்டம் (Desilting-cum-Reclamation Scheme) வேகமாக நிறைவேற முடியாமல் இருந்ததை கனம் அங்கத்தினர்கள் அறிவார்கள். புதிய மண்வாரி இயந்திரங்கள் சில இப்போது நமக்கு கிடைத்துள்ளன. இவற்றை வாங்குவதற்காக இத் துணை மதிப்பீடுகளில் 20 லட்சத்து 39 ஆயிரம் ரூபாய் சேர்க்கப்பட்டுள்ளது.

“கடன்கள், முன்பணங்கள்” என்ற தலைப்பின் கீழ், பொற்கொல்லர்களுக்கு உதவியளிப்பதற்காக இந்திய அரசாங்கம் அதிகப்படியாக நிதி அளித்துள்ளதை யொட்டி, 73 லட்சத்து 77 ஆயிரம் ரூபாய் கூடுதல் நிதி ஒதுக்கத்துக்கு வகை செய்துள்ளோம்.

வேளாண்மை உற்பத்தியை அதிகரிக்கச் செய்வதற்காக தற்போது மேற்கொள்ளப்பட்டு வரும் தீவிர நடவடிக்கைகளின் ஒரு முக்கியமான அம்சமாக கிராமப்புறங்களுக்கு மின்சார வசதியளித்து, பெருமளவில் இறைவை இயந்திரங்களுக்கு மின்சக்தி தரும் வேலை தீவிரப்படுத்தப்பட்டுள்ளது. இந்திய அரசாங்கம் இதற்காக நடப்பு ஆண்டில் 30 லட்சம் ரூபாய் கூடுதல் கடன் வசதித் தர முன்வந்துள்ளது. இதனையொட்டி மின்சார போர்டுக்கு 30 லட்சம் ரூபாய் கூடுதல் கடன் வழங்க இத் துணை மதிப்பீடுகளில் வகை செய்யப்பட்டுள்ளது.

மற்ற தலைப்புகளின் கீழ் கோரப்பட்டுள்ள கூடுதல் நிதி ஒதுக்கம் வரவு-செலவுத் திட்ட மதிப்பீடுகளைவிட வழக்கமாக ஏற்படுகின்ற உயர்வுக்காகவே தேவைப்படுகிறது. இவற்றைப்பற்றிக் குறிப்பாக எதுவும் சொல்வதற்கில்லை என்று கூறி இவ் விறுதித் துணை மதிப்பீடுகளை இச் சபை ஏற்க வேண்டுமென்று கேட்டுக்கொள்கிறேன்.

### III.—VOTING ON DEMANDS FOR GRANTS FOR 1965-66—cont.

(1) DEMAND No. X—ADMINISTRATION OF JUSTICE.

(2) DEMAND No. XXI—CINCHONA.

(3) DEMAND No. XXII—KHADI.

(4) DEMAND No. XXXV—FOREST DEPARTMENT.

(5) DEMAND No. XLV—CAPITAL OUTLAY ON FORESTS.

THE HON. SRI N. NALLASENAPATHI SARKARAI MANRADIAR : Mr. Speaker, Sir, on the recommendation of the Governor, I move—

“That the Government be granted a sum not exceeding Rs. 1,60,74,900 under ‘Demand No. X—Administration of Justice’.”

SRI K. A. MATHIALAGAN : Sir, I move the following cut motion to discuss the procedure followed in the appointment of the present Advocate-General and the present Public Prosecutor :—

“That the allotment of Rs. 1,60,74,900 under ‘Demand No. X—Administration of Justice’ be reduced by Rs. 100.”